

فَضْلُ التَّوْحِيدِ

3. అల్లాహ్ యొక్క ఏక దైవత్వం పట్ల విశ్వాసం ఉండటం

ధార్మిక అంశం 2 : అల్లాహ్ యొక్క ఏక దైవత్వం పట్ల విశ్వాసం కలిగి ఉండటం ఇస్లాం ధర్మం యొక్క మొట్టమొదటి మూలాంశం.

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ مُعَاذًا رَضِيَ اللَّهُ عَنْهُ إِلَى الْيَمَنِ فَقَالَ اذْعُهُمْ إِلَى شَهَادَةِ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ فَإِنْ هُمْ أَطَاعُوا لِذَلِكَ فَأَعْلِمْنَهُمْ أَنَّ اللَّهَ قَدِ افْتَرَضَ عَلَيْهِمْ خَمْسَ صَلَوَاتٍ فِي كُلِّ يَوْمٍ وَلَيْلَةٍ فَإِنْ هُمْ أَطَاعُوا لِذَلِكَ فَأَعْلِمْنَهُمْ أَنَّ اللَّهَ افْتَرَضَ عَلَيْهِمْ صَدَقَةً فِي أَمْوَالِهِمْ تُوْحَدُ مِنْ أَعْيَابِهِمْ وَتُرَدُّ عَلَى فُقَرَائِهِمْ رَوَاهُ الْبَيْهَقِيُّ (1)

అనువాదం: ఇబ్నె అబ్బాస్ (రజియల్లాహు అన్యు) ఇలా ఉల్లేఖించారు; సత్య దైవ ప్రవక్త ముహమ్మద్ (సఅసం) తన అనుచరుడైన ముఅజ్జను యమన్ ప్రాంతానికి పాలక ప్రతినిధిగా నియమించి పంపుతూ ఇలా ఉపదేశించారు: నీవు (అక్కడకు) వెళ్లి, అచ్చటి వారికి మొట్టమొదట ఇస్లాం ధర్మం యొక్క మొదటి మూలాంశమైన అల్లాహ్ ఒక్కడే సత్య దేవుడని, ఆయన తప్ప వేరే యెవరూ దేవుడు కాజాలడని, ముహమ్మద్ (సఅసం) అల్లాహ్ యొక్క సత్యప్రవక్తయని విశ్వసించటం తప్పని సరియని బోధించుము. వాళ్లు ఈ విషయాన్ని గ్రహించి, అంగీకరించి, విశ్వసించిన తర్వాత ఇస్లాం ధర్మం యొక్క రెండవ మూలాంశం నమాజ్ గురించి బోధించుము. అనగా ప్రతి రోజు అయిదు పూట్ల నమాజ్ ఆచరణను అల్లాహ్ విధి గావించినని తెలుపుము. వాళ్లు దానికి అంగీకరించి ఆచరణ ప్రారంభించిన తర్వాత అల్లాహ్ వారిపై ధర్మ దానాన్ని విధి చేసినని, ఆ దానం సొమ్ము అక్కడి ధనవంతుల నుండి తీసుకొనబడి అక్కడి పేద వారికి ఇవ్వబడుతుందని వారికి తెలుపుము. (బుఖారీ గ్రంథం)¹

ధార్మిక అంశం 3 : ఎవరైనా ధర్మ తిరస్కారి ఇస్లాం స్వీకరిస్తూ అల్లాహ్ యొక్క ఏక దైవత్వాన్ని, ముహమ్మద్ (స.అ.సం) యొక్క సందేశాన్ని విశ్వసిస్తే, అతన్ని హత్య చేయటం నిషేధం.

عَنْ أَسَامَةَ بْنِ زَيْدٍ رَضِيَ اللَّهُ عَنْهُ قَالَ بَعَثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي
 تَرْبِئَةَ فَصَبَحْنَا الْحَرَقَاتِ مِنْ حُجَيْبَةَ فَأَدْرَسْتُ رَجُلًا فَقَالَ لَا إِلَهَ إِلَّا اللَّهُ فَعَطَعْتُهُ فَوَقَعَ فِي
 لِقْمِي مِنْ ذَلِكَ فَذَكَرْتُهُ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ
 وَسَلَّمَ أَقَالَ لَا إِلَهَ إِلَّا اللَّهُ وَقَلْتَهُ قَالَ قُلْتُ يَا رَسُولَ اللَّهِ إِنَّمَا قَالَهَا خَوْفًا مِنَ السَّلَاحِ
 قَالَ أَفَلَا شَقَقْتَ عَنْ قَلْبِهِ حَتَّى تَعْلَمَ أَقَالَهَا أَمْ لَا فَمَا زَالَ يُكْرِرُهَا عَلَيَّ حَتَّى تَمَنَيْتُ أَنِّي
 أَسْلَمْتُ يَوْمَئِذٍ رَوَاهُ مُسْلِمٌ (1)

అనువాదం: ఉసామా బిన్ జైద్ ఇలా పేర్కొన్నారు: దైవప్రవక్త ముహమ్మద్ (స.అ.సం) ఒకప్పుడు మమ్ములను ఒక శత్రు గ్రామానికి పంపించారు. అప్పుడు మేము జుహైనా తెగ వద్దకు వెళ్ళుచుండగా యుద్ధం ప్రారంభం కావటానికి మునుపు ఒక వ్యక్తి కానవచ్చాడు. అతడు తాను ఇస్లాం స్వీకరించానని తెలపడానికి విశ్వాస పదం లా ఇలాహ ఇల్లల్లాహ్ పఠించాడు. అయినప్పటికీ నేనతన్ని చంపివేశాను. ఆ తర్వాత నేను చేసింది తప్పి, ఒప్పొ అర్థం కాక, సందేహం వచ్చి దైవప్రవక్త గారిని ప్రశ్నించాను. అప్పుడు దైవప్రవక్త ఇలా నిలదీశారు: ఏమిటి? ఇతడు ఇస్లాం విశ్వాస పదమైన లా ఇలాహ ఇల్లల్లాహ్ పఠించిన తర్వాత కూడా అతన్ని చంపి వేశావా? అప్పుడు నేనిలా అన్నాను: ఓ దైవప్రవక్తా! అతడు సత్య మనస్సుతో ఇస్లాం స్వీకరించక తన ప్రాణ రక్షణకై నోటితో మాత్రం ఇస్లామీయ విశ్వాస పదం పఠించాడు. నా మాట విని దైవప్రవక్త ఇలా అన్నారు: అతడు సత్య మనస్సుతో ఇస్లాం స్వీకరించాడో లేక ప్రాణ రక్షణకై నోటితో మాత్రమే పలికాడో తెలియడానికి నీవు అతని గుండె చీల్చి చూశావా? ఈ విధంగా దైవప్రవక్త పలుకుచుండగా, నేను చేసిన తప్పుపై అమితంగా పశ్చాత్తాపం కలిగి, నేను అదే రోజు ఇస్లాం స్వీకరించి ఉంటే ఎంత బాగుండేది అని ఆలోచించాను. (ముస్లిం గ్రంథం) 1

ధార్మిక అంశం 4: ఇస్లామీయ పవిత్ర పదమైన లా ఇలాహ ఇల్లల్లాహు ముహమ్మదు ర్రసూలుల్లాహ్ పట్ల విశ్వాసం కలిగి ఉంటే సర్వపాపాలు సమసిపోతాయి.

عَنْ أَبِي ذَرٍّ رَضِيَ اللَّهُ عَنْهُ قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ نَائِمٌ عَلَيَّ
 نَوْبٌ أَيْضُ ثُمَّ أَتَيْتُهُ فَإِذَا هُوَ نَائِمٌ ثُمَّ أَتَيْتُهُ وَقَدْ اسْتَيْقَطَ فَحَلَسْتُ إِلَيْهِ فَقَالَ مَا مِنْ عَبْدٍ
 قَالَ لَا إِلَهَ إِلَّا اللَّهُ ثُمَّ مَاتَ عَلَى ذَلِكَ إِلَّا دَخَلَ الْجَنَّةَ قُلْتُ وَإِنْ زَنَى وَإِنْ سَرَقَ قَالَ
 وَإِنْ زَنَى وَإِنْ سَرَقَ قُلْتُ وَإِنْ زَنَى وَإِنْ سَرَقَ قَالَ وَإِنْ زَنَى وَإِنْ سَرَقَ ثَلَاثًا ثُمَّ قَالَ
 فِي الرَّابِعَةِ عَلَى رَغْمِ أَنْفِ أَبِي ذَرٍّ قَالَ فَخَرَجَ أَبُو ذَرٍّ وَهُوَ يَقُولُ وَإِنْ رَغِمَ أَنْفُ أَبِي
 ذَرٍّ رَوَاهُ مُسْلِمٌ (2)

అనువాదం: అబూజర్ (రజియల్లాహు అన్ను) ఇలా తెలిపారు: ఒకరోజు నేను దైవప్రవక్త ముహమ్మద్ (స.అ.సం) గారి సమక్షానికి వచ్చాను. కానీ అపుడాయన నిద్రలో ఉన్నారు. ఆ సమయాన ఆయన తెల్లని దుస్తులు ధరించి ఉన్నారు. నేను మరలిపోయి, రెండవ సారి రాగా అపుడు కూడా ఆయన నిద్రలోనే ఉండెను. మూడవసారి రాగా అపుడు నిద్ర నుండి లేచి ఉన్నారు. నేను ఆయన వద్ద కూర్చున్న తర్వాత ఆయనిలా బోధించారు: ఏ వ్యక్తియైనా సరే ఇస్లామీయ విశ్వాసమైన అల్లాహ్ తప్ప వేరే ఆరాధ్యుడెవరూ లేడనే విషయాన్ని అంగీకరిస్తే మరియు ఇదే విశ్వాసంపై స్థిరంగా ఉండి మరణిస్తే, అతను తప్పక స్వర్గానికి అర్హుడవుతాడు. అపుడు నేనిలా ప్రశ్నించాను. అతను వ్యభిచారం, దొంగతనం చేసి ఉంటే? అపుడు దైవప్రవక్త ఇలా అన్నారు: అతడు వ్యభిచారం, దొంగతనం చేసి ఉన్నా సరే. మరల నేనిలా అన్నాను: అతడు వ్యభిచారం, దొంగతనం చేసి ఉన్నా కూడా పరవాలేదా? మరల ప్రవక్త ఇలా అన్నారు: అతడు వ్యభిచారం, దొంగతనం చేసి ఉన్నా కూడా పరవాలేదు. ఈ విధంగా మూడుసార్లు పలికి నాలుగవసారి ఇలా అన్నారు: ఈ విషయం అబూజర్ కు నచ్చినాసరే, నచ్చకపోయినాసరే! ఇక అబూజర్ కూడా ఈ పదాలనే పలుకుతూ వెడలిపోయారు.

(ముస్లిం గ్రంథం)¹

عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ اللَّهَ سَيَخْلَصُ رَجُلًا مِنْ أُمَّتِي عَلَى رُءُوسِ الْخَلَائِقِ يَوْمَ الْقِيَامَةِ فَيَنْشُرُ عَلَيْهِ بَسْعَةً وَتَسْعِينَ سَجَلًا كُلُّ سَجَلٍ مِثْلُ مَدِّ الْبَصْرِ ثُمَّ يَقُولُ: أَنْتَ كَرُمٌ مِنْ هَذَا شَيْئًا؟ أَظْلَمَكَ كَتَبْتِي الْخَافِظُونَ فَيَقُولُ لَا يَا رَبِّ فَيَقُولُ أَلْفَكَ عُذْرٌ؟ فَيَقُولُ لَا يَا رَبِّ فَيَقُولُ بَلَى ، إِنَّ لَكَ عِنْدَنَا حَسَنَةً ، فَإِنَّهُ لَا ظَلَمَ عَلَيْكَ الْيَوْمَ فَتَخْرُجُ بِطَاقَةٍ فِيهَا: أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ فَيَقُولُ: اخْضُرْ وَرَزْنَاكَ فَيَقُولُ يَا رَبِّ مَا هَذِهِ الْبَطَاقَةُ مَعَ هَذِهِ السَّجَلَاتِ؟ فَقَالَ: إِنَّكَ لَا تُظْلَمُ قَالَ: فَتَرُوضُ السَّجَلَاتُ فِي كَفِّهِ ، وَالْبَطَاقَةُ فِي كَفِّهِ فَطَاشَتِ السَّجَلَاتُ ، وَتَقَلَّتِ الْبَطَاقَةُ فَلَا يَنْقُلُ مَعَ اسْمِ اللَّهِ شَيْءٌ رَوَاهُ التِّرْمِذِيُّ (صَحِيحٌ)

అబ్దుల్లాహ్ బిన్ అమ్ ఆస్ ఇలా పేర్కొన్నారు: ఒకసారి దైవప్రవక్త ముహమ్మద్ (స.అ.సం) ఈ విధంగా ప్రసంగించారు: ప్రళయదినాన సర్వ సృష్టిరాశులు అల్లాహ్ సమక్షాన హాజరవుతారు. వారందరిలో ఒక వ్యక్తి విచారణ ఇలా జరుగుతుంది. మొట్టమొదట అతని పాప కార్యాలతో నిండిన తొంభైతొమ్మిది కర్మ పుస్తకాలు అతని ఎదుట ఉంచబడతాయి. ప్రతి పుస్తకం దృష్టి ఆనేంత పరిమాణంలో ఉంటుంది. అపుడు అల్లాహ్

ఇలా ప్రశ్నించును. వీటిలో ఏదైనా కార్యం నీవు చేయనిది ఉందని చెప్పి నిరాకరించగలవా? నేను నియమించిన కర్మపత్రాలు వ్రాసే దైవదూతలు ఏదైనా దౌర్జన్యం చేశారా? అతనిలా అంటాడు. ఓ అల్లాహ్! అటువంటిదేమీ జరగలేదు. అల్లాహ్ మరల ఇలా ప్రశ్నించును: ఇక ఏమైనా విన్నవించుకునే అభిప్రాయం ఉందా? అతనిలా అంటాడు: ఓ నా ప్రభువా! అటువంటిదేమీ లేదు. అప్పుడు అల్లాహ్ ఇలా పలుకును: ఇక విను, నీవు చేసిన ఒక గొప్ప పుణ్యకార్యం మా వద్ద భద్రంగా ఉంది. నేడు నీకు రవ్వంతైనా అన్యాయం జరగదు. ఇక అతని పుణ్యకార్యం వ్రాయబడి ఉన్న చిన్న పత్రం చూపబడుతుంది. అందులో అతను పఠించి విశ్వసించిన ఈ వాక్యం వ్రాయబడి ఉంటుంది: అష్హదు అల్లా ఇలాహ ఇల్లాహు వ అన్న ముహమ్మద్న్ అబ్దుహూ వ రసూలుహు. అనగా అల్లాహ్ ఒక్కడే సత్యదేవుడని, అల్లాహ్ తప్ప వేరే ఆరాధ్యులెవరూ లేరని, ముహమ్మద్ అల్లాహ్ యొక్క దాసుడు మరియు అల్లాహ్ యొక్క ప్రవక్తయని నేను విశ్వసించి సాక్ష్యమిచ్చుచున్నాను. ఆ తర్వాత అల్లాహ్ ఆ వ్యక్తినిలా ఆహ్వానించును: ఇటు వచ్చి నీ కర్మల త్రాసు ఎటువైపు మ్రొక్కుతుందో చూసుకో! అప్పుడా వ్యక్తి ఇలా అంటాడు: ఓ నా ప్రభువా! పాప కార్యాలతో నిండి ఉన్న కర్మ పత్రాల ముందు ఈ చిన్న పత్రం విలువ ఎంత? ఇది విని అల్లాహ్ ఇలా పలుకును: నీకు అన్యాయం జరగదు. ఇక న్యాయ త్రాసు యొక్క ఒక పళ్లెంలో పాపాలతో నిండి ఉన్న కర్మ పత్రాలు ఉంచబడతాయి. రెండవ పళ్లెంలో పవిత్ర పదం గల చిన్న పత్రం ఉంచబడుతుంది. ఈ విధంగా పుణ్య పాపాలను తూచగా పవిత్ర పదం గల పళ్లెం పుణ్య ప్రభావం వల్ల భారమై క్రిందికి రాగా, పాపాలు గల పళ్లెం అతి తేలికై పైకి లేచి పోతుంది. ఎందుకంటే అల్లాహ్ నామానికీ ప్రతిగా దేనికీ విలువ ఉండదు.

(తిర్మిజీ గ్రంథం)¹

عَنْ أَنَسُ بْنُ مَالِكٍ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقْرَأُ قَالَ اللَّهُ تَبَارَكَ وَتَعَالَى يَا ابْنَ آدَمَ إِنَّكَ مَا دَعَوْتَنِي وَرَجَوْتَنِي غَفَرْتُ لَكَ عَلَى مَا كَانَ فِيكَ وَلَا أَبَالِي يَا ابْنَ آدَمَ لَوْ بَلَغَتْ ذُنُوبُكَ عَنَانَ السَّمَاءِ ثُمَّ اسْتَغْفَرْتَنِي غَفَرْتُ لَكَ وَلَا أَبَالِي يَا ابْنَ آدَمَ إِنَّكَ لَوْ آتَيْتَنِي بِقَرَابِ الْأَرْضِ خَطَايَا ثُمَّ لَقِيتَنِي لَا تَشْرِكَ بِي شَيْئًا لِأَنَّكَ بِقَرَابِهَا مَغْفِرَةٌ رَوَاهُ التِّرْمِذِيُّ (١)

అనువాదం: అనస్ (రజియల్లాహు అన్ను) ఇలా తెలిపారు: సత్య దైవప్రవక్త ముహమ్మద్ (స.అ.సం) ఇలా పలికారు: సత్యదేవుడైన అల్లాహ్ ఈ విధంగా హితవు చేసెను. ఓ ఆదం కుమారుడా! ఓ మానవుడా! నీవు నాపై నమ్మకం ఉంచి నన్ను ప్రార్థిస్తే నేను ఏ విషయాన్నీ జోక్యం చేయకుండా నీ సర్వ పాపాలను క్షమిస్తాను. ఓ మానవుడా! నీ పాపాలు ఆకాశాన్నంటుకున్నా సరే, నీవు నా సమక్షాన క్షమాపణ వేడుకుంటే నిన్ను

1 అల్బాని గారి సహీహ్ సుననె తిర్మిజీ రెండో సంపుటి 2127 వ హదీసు

ఏకదైవారాధన

క్రమిస్తాను. ఓ మానవుడా! నీవు ఈ భూమికి సమానంగా పాపాలు చేసినా సరే నా దైవత్వంలో యెవరికీ భాగస్వామ్యం కల్పించకుండా, సత్య విశ్వాసంతో నా వద్దకు వస్తే నేను భూమికి సమానంగా క్షమాపణ ప్రసాదిస్తాను. (తిర్మిజీ గ్రంథం)¹

ధార్మిక అంశం 5: ఎవరైతే సంకల్ప శుద్ధితో అల్లాహ్ యొక్క ఏక దైవత్వం పట్ల విశ్వాసం కలిగి ఉంటారో వారి కొరకు దైవప్రవక్త గారు సిఫారసు చేస్తారు.

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَسْعَدُ النَّاسِ

بِشَفَاعَتِي يَوْمَ الْقِيَامَةِ مَنْ قَالَ لَا إِلَهَ إِلَّا اللَّهُ خَالِصًا مِنْ قَلْبِهِ أَوْ نَفْسِهِ رَوَاهُ الْبُخَارِيُّ (1)

అనువాదం: అబూహురైరా (రజియల్లాహు అన్ను) ఇలా తెలిపారు: సత్య దైవప్రవక్త ముహమ్మద్ (స.అ.సం) ఈ విధంగా పేర్కొన్నారు: ఎవరైతే సంకల్ప శుద్ధితో నిజ విశ్వాసంతో లా ఇలాహ ఇల్లాహ్ పవిత్ర పదాన్ని పఠిస్తారో, వారందరికీ, ప్రళయదినాన నా సిఫారసు తప్పక ప్రాప్తమవుతుంది. (బుఖారీ గ్రంథం)².

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِكُلِّ

نَبِيٍّ دَعْوَةٌ مُسْتَجَابَةٌ فَتَجَلَّ كُلُّ نَبِيٍّ دَعْوَتَهُ وَإِنِّي اخْتَبَأْتُ دَعْوَتِي شَفَاعَةً لَأُمَّتِي يَوْمَ

الْقِيَامَةِ فَهِيَ نَائِلَةٌ إِنْ شَاءَ اللَّهُ مِنْ مَاتَ مِنْ أُمَّتِي لَأُبَشِّرَكَ بِاللَّهِ شَيْئًا رَوَاهُ مُسْلِمٌ (1)

అనువాదం: అబూహురైరా (రజియల్లాహు అన్ను) ఇలా తెలిపారు: సత్యదైవప్రవక్త ముహమ్మద్ (సఅసం) ఈ విధంగా పేర్కొన్నారు: ఆలకింపబడి స్వీకరింపబడే ఒక్కొక్క ప్రార్థన ప్రతీ ప్రవక్తకు అనుగ్రహింపబడింది. ప్రతి ప్రవక్తా తన ప్రార్థనను ఈ లోకంలోనే ఉపయోగించుకొనెను. కానీ నేను నా అనుచర కూటమి యొక్క సిఫారసు కొరకు నా ప్రార్థనను భద్రంగా ఉంచుకున్నాను. నా అనుచర కూటమిలో ఎవరైతే బహుదైవారాధనకు దూరంగా ఉంటారో వారందరికీ, ప్రళయదినాన అల్లాహ్ అనుమతిస్తే నా సిఫారసు వల్ల ప్రయోజనం ప్రాప్తమవుతుంది. (ముస్లిం గ్రంథం) 3

ధార్మిక అంశం 6: అల్లాహ్ పట్ల ఏక దైవత్వ విశ్వాసం కలిగి అదే విశ్వాసంపై మరణించు వ్యక్తి తప్పక స్వర్గానికి అర్హుడవుతాడు.

عَنْ عُمَانَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَاتَ

يَعْلَمُ أَنَّهُ لَا إِلَهَ إِلَّا اللَّهُ دَخَلَ الْجَنَّةَ رَوَاهُ مُسْلِمٌ (2)

అనువాదం: ఉస్మాన్ (రజియల్లాహు అన్ను) ఇలా తెలిపారు: సత్య దైవప్రవక్త ముహమ్మద్ (స.అ.సం.) ఇలా బోధించారు. అల్లాహ్ ఒక్కడే సత్యదేవుడని విశ్వసిస్తూ, ఆ విశ్వాసం కలిగి ఉండి మరణించు ప్రతీ వ్యక్తి తప్పక స్వర్గంలో ప్రవేశించును. (ముస్లిం గ్రంథం)⁴

1. అల్బానిగారి సహీహ్ సుననె తిర్మిజీ రెండోసంపుటి 2805 వ హదీసు. 2. కితాబుల్ ఇల్మీ. 3. కితాబుల్ ఉమాన్ 4. కితాబుల్ ఉమాన్

ఏకదైవారాధన

ధార్మిక అంశం 7 : అల్లాహ్ యొక్క ఏక దైవత్వం పట్ల విశ్వాసం కలిగి ఉండు వారికి అల్లాహ్ యొక్క మహోన్నతాసనం క్రింద స్థానం లభిస్తుంది.

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا قَالَ عَبْدٌ لَ إِلَهَ إِلَّا اللَّهُ قَطُّ مُخْلِصًا إِلَّا فُحِثَ لَهُ أَبْوَابُ السَّمَاءِ حَتَّى تُفْضِيَ إِلَى الْعَرْشِ مَا اجْتَنَبَ الْكِبَائِرَ رَوَاهُ التِّرْمِذِيُّ (صَحِيح)

అనువాదం: అబూహురైరా (రజియల్లాహు అన్ను) ఇలా తెలిపారు: ఏ వ్యక్తియైనా సరే సంకల్ప శుద్ధితో సత్య విశ్వాసం కలిగి లా ఇలాహ ఇల్లాల్లాహ్ అను పవిత్ర పదాన్ని పఠించి, పాపకార్యాలకు దూరంగా ఉంటే అతని కొరకు ఆకాశ ద్వారాలు తెరవబడి అతను అల్లాహ్ యొక్క మహోన్నతాసనం క్రింద స్థానం పొందగలడు. (తిర్మిజీ గ్రంథం హసన్)¹

ధార్మిక ఆదేశం. 8: ఏ వ్యక్తియైనా సరే సంకల్ప శుద్ధితో అల్లాహ్ యొక్క ఏక దైవత్వం పట్ల విశ్వాసం కలిగి ఉంటే అతని కొరకు నరక ప్రవేశం నిషేధమవుతుంది.

عَنْ أَنَسُ بْنُ مَالِكٍ رَضِيَ اللَّهُ عَنْهُ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ وَمُعَاذُ بْنُ جَبَلٍ رَدَيْفُهُ عَلَى الرَّحْلِ قَالَ يَا مُعَاذُ! قَالَ كَيْتِكَ رَسُولَ اللَّهِ وَسَعْدَيْكَ، قَالَ يَا مُعَاذُ! قَالَ كَيْتِكَ رَسُولَ اللَّهِ وَسَعْدَيْكَ، قَالَ مَا مِنْ عَبْدٍ يَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ إِلَّا حَرَّمَهُ اللَّهُ عَلَى النَّارِ قَالَ يَا رَسُولَ اللَّهِ أَفَلَا أَخْبِرَ بِهَا النَّاسَ فَيَسْتَبْشِرُوا قَالَ إِذَا يَتَكَلَّمُوا فَأَخْبِرَ بِهَا مُعَاذُ عِنْدَ مَوْتِهِ تَأْتِمًا رَوَاهُ مُسْلِمٌ (1)

అనువాదం: అనస్ బిన్ మాలిక్ (రజియల్లాహు అన్ను) ఇలా తెలిపారు: ఒకసారి సత్యదైవప్రవక్త ముహమ్మద్ (సఅసం) తన అనుచరుడైన ముఅజ్జీను తన వెనుక కూర్చోబెట్టుకుని వెళుతూ ఇలా పలికారు: ఓ ముఅజ్జీ! అతను ఇలా జవాబిచ్చారు: ఓ దైవప్రవక్త! ఆజ్ఞాపించండి, తమరి సేవకుడను, సిద్ధంగా ఉన్నాను. మరల దైవప్రవక్త ఇలా పిలిచారు. ఓ ముఅజ్జీ! అతను మరల ఇలా జవాబిచ్చారు: ఓ దైవప్రవక్త! ఆజ్ఞాపించండి, తమరి సేవకుడను, సిద్ధంగా ఉన్నాను. మూడవసారి కూడా ప్రవక్త ఇలా పిలిచారు: ఓ ముఅజ్జీ! ఈసారి కూడా అతను అలాగే జవాబిచ్చారు: ఓ దైవప్రవక్త! ఆజ్ఞాపించండి, తమరి సేవకుడను, సిద్ధంగా ఉన్నాను. అప్పుడు దైవప్రవక్త ఇలా బోధించారు: అల్లాహ్ ఒక్కడే సత్యదేవుడని, ఆయన

1) అల్బానిగారి సహీహ్ సుననె తిర్మిజీ మూడో సంపుటి 2839వ హదీసు

ఏకదైవారాధన

తప్ప వేరే యెవరూ పూజింపబడుటకు అర్హులు కాజాలరనీ, ముహమ్మద్ (సఅసం) అల్లాహ్ యొక్క దాసుడు మరియు సత్య ప్రవక్తయని ఎవరైతే విశ్వసించునో వారికై నరక ప్రవేశం నిశ్చయపబడును. అప్పుడు ముఅజ్ ఇలా అడిగారు: నేను వెళ్ళి ఈ శుభ సందేశాన్ని ప్రజలకు వినిపిస్తే వారికి అమితానందం కలుగును కదా! అప్పుడు దైవప్రవక్త ఇలా అన్నారు: ఈ విషయం ప్రజలకు తెలిస్తే ఒక్క విశ్వాసం మాత్రమే సరిపోతుందని భావించి సత్కార్యాల గురించి నిర్లక్ష్యం చేస్తారేమోనని అనుమానంగా ఉంది. ముఅజ్ ఈ విషయాన్ని తన జీవితాంతం రహస్యంగా ఉంచి, దాన్ని బహిరంగ పర్యకపోతే పాపం కలుగునేమోనని భయపడి తన మరణ సమయాన ఈ విషయాన్ని వ్యక్తపర్యారు.

(ముస్లిం గ్రంథం)¹

ధార్మిక అంశం 9: అల్లాహ్ యొక్క ఏక దైవత్వం పట్ల సంకల్ప శుద్ధితో విశ్వాసం కలిగి ఉండు ప్రతి వ్యక్తికీ స్వర్గ ప్రవేశం తప్పక ప్రాప్తమవుతుంది.

عَنْ أَنَسِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ مَاتَ وَهُوَ يَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ صَادِقًا مِنْ قَلْبِهِ دَخَلَ الْجَنَّةَ رَوَاهُ أَحْمَدُ

అనువాదం: అనస్ (రజియల్లాహు అన్లు) ఇలా తెలిపారు: సత్య దైవప్రవక్త ముహమ్మద్ (సఅసం) ఈ విధంగా ప్రవచించినారు: అల్లాహ్ తప్ప వేరే ఎవరూ దేవుడు కాజాలడు. మరియు ముహమ్మద్ అల్లాహ్ యొక్క సత్యప్రవక్త అను యదార్థ విశ్వాసాన్ని సత్య మనస్సుతో అంగీకరించి, దానిపై స్థిరంగా ఉండి, అదే స్థితిలో మరణించు ప్రతి వ్యక్తికీ స్వర్గ ప్రవేశం తప్పక ప్రాప్తమగును.

(ముస్నద్ అహ్మద్ : సత్య ప్రవచనాలు- అల్బానీ, సంపుటం:5, పేజి: 348)²

ముఖ్య గమనిక: అల్లాహ్ యొక్క అద్వితీయత పట్ల విశ్వాసం ఉంచు వారికి లభించే పుణ్య ఫలాలు, ప్రయోజనాలు, స్వర్గ ప్రవేశ శుభ సందేశాలు మొదలగునవి పైన పేర్కొన్న ప్రవచనాల ద్వారా తెలుపబడినవి, కానీ అద్వైత విశ్వాసులు తమ ఇష్టం వచ్చినట్లు చేసుకున్నా సరే పాపాలకు శిక్ష పొందకుండానే స్వర్గంలో చేరుకుంటారని అపార్థం చేసుకోరాదు. ఇకపై ప్రవచనాల అర్థం యేమిటంటే అద్వైత విశ్వాసులు ఏవైనా పాపాలు చేస్తే వాటికి ఫలితంగా నరక శిక్ష పొంది, ఆ తర్వాత స్వర్గంలో ప్రవేశించి, అందులో శాశ్వతంగా ఉంటారు. కానీ ద్వైత విశ్వాసులు - బహు దైవారాధకులు శాశ్వతంగా నరకంలోనే ఉంటారు.

1) కితాబుల్ ఈమాన్

2) అల్బానీగారి సిల్సెలతుల్ అహదీసుస్సహీహ 347.